

(ഇ) കെട്ടിടനിർമ്മാണം അടിയന്തരമായി ആരംഭിക്കാൻ എന്തൊക്കെ നടപടികൾ സ്വീകരിക്കാനാണ് ഉദ്ദേശിക്കുന്നതെന്ന് വിശദമാക്കാമോ?

പുതിയ കെട്ടിടത്തിനെ മൂന്ന് ബ്ലോക്കുകളായി തിരിച്ച് ലഭ്യമായ ഭരണാനുമതി തുക ഉപയോഗിച്ച് ഒരു ബ്ലോക്കിന്റെ നിർമ്മാണം നടത്തുന്നതിനായുള്ള എസ്റ്റിമേറ്റ് തയ്യാറാക്കിവരുന്നു.

**മഞ്ചേശ്വരം ഐ.എച്ച്.ആർ.ഡി അപ്ലൈഡ് സയൻസ് കോളേജ് കെട്ടിടം**

10(4020) ശ്രീ. എ. കെ. എം. അഷ്റഫ്: താഴെ കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) മഞ്ചേശ്വരം ഐ.എച്ച്.ആർ.ഡി. അപ്ലൈഡ് സയൻസ് കോളേജിന് കെട്ടിടം നിർമ്മിക്കുന്നതിനായി പി.ഡബ്ല്യൂ.ഡി. മൂന്ന് കോടി രൂപയുടെ എസ്റ്റിമേറ്റ് തയ്യാറാക്കിയിട്ടുണ്ടോ എന്ന് വ്യക്തമാക്കാമോ; ഈ പ്രവൃത്തിക്ക് ബഡ്ജറ്റിൽ തുക വകയിരുത്തിയിട്ടുണ്ടോ എന്ന് വ്യക്തമാക്കാമോ;

(ബി) പ്രസ്തുത കോളേജ് കെട്ടിടത്തിന്റെ പ്രവൃത്തിക്ക് എപ്പോൾ ഭരണാനുമതി ലഭ്യമാക്കാൻ കഴിയുമെന്ന് വിശദമാക്കാമോ?

(എ&ബി) 2019-20 ബഡ്ജറ്റിലെ അനുബന്ധം II, വാല്യം II പേജ് നമ്പർ 82, ഇനം നമ്പർ 1751 പ്രകാരം 300 ലക്ഷം (മുന്തൂറ് ലക്ഷം മാത്രം) രൂപയുടെ എസ്റ്റിമേറ്റ് കോളേജ് പ്രിൻസിപ്പൽ മുഖാന്തരം ഐ.എച്ച്.ആർ.ഡി. ഡയറക്ടർക്ക് ഭരണാനുമതിക്കായി സമർപ്പിച്ചിട്ടുണ്ട്. ആയത് പരിശോധിച്ച് ഭരണാനുമതി നൽകാനുള്ള നടപടികൾ സ്വീകരിക്കുന്നതാണ്.

(സി) മഞ്ചേശ്വരം സാമൂഹ്യ ആരോഗ്യകേന്ദ്രത്തിന് പുതിയ കെട്ടിടം നിർമ്മിക്കുന്നത് പരിഗണനയിലുണ്ടോ എന്ന് അറിയിക്കാമോ;

(ഡി) ഇതിന് ഭരണാനുമതി നൽകിയിട്ടുണ്ടോ; ഇല്ലെങ്കിൽ എപ്പോൾ ഭരണാനുമതി ലഭ്യമാക്കുമെന്ന് വ്യക്തമാക്കാമോ; പ്രവൃത്തിയുടെ വിശദവിവരങ്ങൾ ലഭ്യമാക്കാമോ?

(സി&ഡി) മഞ്ചേശ്വരം സാമൂഹ്യ ആരോഗ്യകേന്ദ്രത്തിന് പുതിയ കെട്ടിടം നിർമ്മിക്കുവാൻ പ്രൊപ്പോസലുകൾ ഒന്നും ലഭിച്ചിട്ടില്ല.